

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 28)

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

|| śrīmannārāyaṇīyam ||
(daśaka - 28)

amṛtamathane kālakūṭādyutpattivarṇanam,
lakṣmīsvayaṃvaravarṇanam amṛtotpattivarṇanam ca
garalaṃ taralānalaṃ purastā-

jjaladherudvijagāla kālakūṭam |
amarastutivādamodanighno
giriśastannipapau bhavatpriyārtham || 1 ||

vimathatsu surāsureṣu jātā
surabhistāmṛṣiṣu nyadhāstridhāman |
hayaratnamabhūdathebharatnaṃ
dyutaruścāpsarasaḥ sureṣu tāni || 2 ||

jagadīśa bhavatparā tadānīṃ
kamanīyā kamalā babhūva devī |
amalāmaivalokya yāṃ vilolah
sakalo'pi sprhayāmbabhūva lokaḥ || 3 ||

tvayi dattahṛde tadaiva devyai
tridaśendro maṇipīṭhikāṃ vyatārīt |
sakalopahṛtābhiṣecanīyaiḥ
ṛṣyastāṃ śrutigīrbhirabhyaṣiñcan || 4 ||

abhiṣekajalānupātimugdha-
tvadapāṅgairavabhūṣitāṅgavallīm |
maṇikuṇḍalapītacelahāra-
pramukhaistāmarādayo'nvabhūṣan || 5 ||

varaṇasrajamāttabhṛṅganādāṃ
 dadhatī sā kucakumbhamandayānā |
 padaśiñjitamañjunūpurā tvāṃ
 kalitavrīlavilāsamāsasāda || 6 ||

giriśa druhiṇādisarvadevān
 guṇabhājo'pyavimuktadoṣaleśān |
 avamṛśya sadaiva sarvaramye
 nihitā tvayyanayā'pi divyamālā || 7 ||

urasā tarasā mamānithaināṃ
 bhuvanānāṃ jananīmananyabhāvām |
 tvadurovilasattadīkṣaṇāśrī
 parivr̥ṣṭyā paripuṣṭamāsa viśvam || 8 ||

atimohanavibhramā tadānīṃ
 madayantī khalu vāruṇī nirāgāt |
 tamasaḥ padavīmadāstvamenā-
 matisammānanayā mahāsurebhyaḥ || 9 ||

taruṇāmbudasundarastadā tvāṃ
 nanu dhanvantarirutthito'mburāśeḥ |
 amṛtaṃ kalaśe vahan karābhyā-
 makhilārtiṃ hara mārutālayeśa || 10 ||
